



Minuti tal-mitejn u sebghin laqgħa tal-Kunsill Lokali Xagħra li saret fl-uffiċċji amministrattivi tal-Kunsill nhar il-Hamis 15 ta' Diċembru 2011 fil-5.30 p.m. Din hija wkoll it-tnejn u sittin laqgħa tal-ħames legislatura ta' dan il-Kunsill.

Il-laqgħa bdiet b'dawn il-membri prezenti :-

<u>Sindku :</u>	Joseph Cordina
<u>Viċi Sindku :</u>	Christian Zammit
<u>Kunsilliera :</u>	Mary Carmen Bajada
	Joseph Bartolo
	Kevin Cutajar

<u>Uffiċċjali :</u>	
Aġent	Segretarju Joseph Azzopardi
Eżekuttiv	

QARI, KONSIDERAZZJONI U APPROVAZZJONI TAL-MINUTI

Il-Kunsill approva unanimament il-minuti tal-Laqgħa Numru 269 li saret nhar it-Tnejn 7 ta' Novembru 2011 wara li jsiru l-korrezzjonijiet approvati.

Punti mqajma mill-minuti

Il-Viċi Sindku Christian Zammit semma l-ħajt fi Triq is-Sellum li waqgħa u ġie deciż li niktbu lill-Gvern ċentrali dwaru. Hu semma wkoll il-*patching* li hemm bżonn isir fi Triq is-Sellum. Is-Sindku Joseph Cordina wieġeb li diga' ktibna lill-Ministeru għal Għawdex u l-Kunsill Lokali Rabat dwaru. Ser naghmlu *welcome sign* li jindika l-konfini bejn ix-Xagħra u r-Rabat. Il-Viċi Sindku semma l-ħajt tas-sejjeħ li waqa' fi Triq Spiera. Il-Kunsill qabel li dan il-ħajt jinbena minn Emanuel Sultana.

Kevin Cutajar semma l-kontijiet tas-sinjali tat-traffiku ta' Raphael Refalo u l-Kunsill qabel li nitolbuh kwotazzjoni qabel nordnawhom. Hu staqsa dwar il-kaxxa tat-*telephone* fuq bankina fi Pjazza Vittorja li qed tostakola l-passaġġ u l-Kunsill qabel li ninsistu ma' l-Inġinier tal-Go għal risposta bil-miktub sa' l-aħħar ta' Diċembru. Jekk ma jwieġbux ser inressqu l-każ quddiem il-K.N.P.D. Kevin Cutajar staqsa dwar l-ilment ta' Gużeppe Refalo fejn talab għal *one way* temporanja fl-ewwel parti ta' Triq il-Knisja. Is-Sindku wieġeb li nforma lis-Sur

Refalo bid-deċiżjoni tal-Kunsill li din ma ssirx. Hu kompla li rċieva xi lmenti dwar l-asfaltar ta' Triq Patri Matthew Sultana u s-Sindku Joseph Cordina wieġeb li ser jivverifika mal-kuntrattur u l-perit. Kevin Cutajar reġa' semma t-talba tiegħu biex ikun hemm iktar dawli fi Triq Ġużeppi Grech. Is-Sindku Joseph Cordina wieġeb li ser issir applikazzjoni għal spustajar u bozza ġdida f'din it-triq. Hu semma l-bżonn ta' l-estensjoni tar-rota tal-linja lejn l-inħawi tal-Kortoll. Is-Sindku Joseph Cordina innota li wara li ktibna lil Transport Malta, lilu nformawh li qed jikkunsidraw din it-talba. Ser nerġġhu niktbulhom biex possibbilment tiġi attwata mill-iktar fis possibbli.

Mary Carmen Bajada talbet għall-*patching* fit-toroq Mikelanġ Pace, George Mcadam, Dun Vincens Cauchi u Ghajn Lukin. Is-Sindku Joseph Cordina wieġeb li għandu jinbenda mmedjatament ix-xogħol ta' l-asfaltar ta' dawn it-toroq. Hi staqsiet dwar id-devoluzzjoni għad-daħla għat-tfal ta' l-iskola min-naħa ta' Triq Ġużeppi Grech u s-Sindku Joseph Cordina wieġeb li diġa' ktibna lid-Dipartiment għat-Tmexxija tal-Proprieta. Mary Carmen Bajada semmiet it-talba tal-*Gozo Age Concern* biex jiżdiedu d-djar ta' l-anzjani f'Għawdex u l-Kunsill qabel li nappoġġjaw it-talba tagħhom permezz ta' ittra lill-Ministeru ta' Għawdex. Hi semmiet hmieġ ma' għalqa fil-kantuniera bejn it-toroq Bullara u Ġużeppi Bajada u l-Kunsill qabel li din titnddaf u jinbena l-ħajt magħha. Mary Carmen Bajada semmiet żvilupp fil-bidu ta' Triq Marsalforn u ser nerġġhu nkellmu lill-Perit Scerri dwar *P.C. application*. Hi semmiet it-talba minn xi bdiewa dwar assistenza biex japplikaw għall-finanzjament Ewropew u nnotat li diġa' kellmet lil Mario Salerno. Ser naghmlu avviż fuq il-*website* tal-Kunsill u ser nikkuntattjaw lis-Sur Salerno biex naraw kif l-aħjar li nipproċedu. Mary Carmen Bajada semmiet it-taraġ li jwassal għall-bajja tar-Ramla li s-Sindku sostna li naddafnieh. Ġie deċiż li niktbu lid-Direttur Manuel Tabone biex jitnaddaf u jinkixef mill-ħaxix ħażin. Hi semmiet li s-Sindki Ghawdxin jattendu għall-laqgħat tal-Kumitat Reġjonali għal Għawdex f'isem il-Kunsilli Lokali u tajjeb li nkunu nafu x'jiġi diskuss. Is-Sindku Joseph Cordina wieġeb li hu ssuġġerixxa li wara kull laqgħa jintbagħat rapport lill-Kunsilli Lokali kollha.

KOMMUNIKAZZJONIJIET TAS-SINDKU FOSTHOM L-ASFALTAR TAT-TOROQ TAHT L-ISKEMA PPP, LBINI TA' HITAN TAHT L-ISKEMA EKO-GHAWDEX, PROĠETTI FINANZJATI MILL-UNJONI EWROPEJA FOSTHOM MILL-PROGRAMM LEADER, XOGHOLIJIET FUQ IL-ORGANIŻAZZJONI TAL-KUNĊERT TAL-MILIED U ATTIVITAJIET OHRA RELATATI MAL-MILIED, ORGANIŻAZZJONI TAL-FESTA TA' SANT'ANTON ABBATI F'JANNAR U L-FESTI TAL-KARNIVAL FI FRAR 2012 U MATERJI OHRA

Is-Sindku Joseph Cordina nnota li wasalna sabiex nirċievu mill-*Gozo Action Group* għall-finanzjament ta' madwar € 300,000 ta' l-inizjattivi tal-programm LEADER imsejjaħ *Network of leisure parks in Xaghra* (Miżura 313); fil-fatt inħareġ il-permess ta' P.A. 01153/11 ta' sit fi Triq Gajdoru . Filwaqt li qed nistennew il-permessi meħtieġa mill-M.E.P.A. u d-devoluzzjoni ta' dawn is-siti

mid-Dipartiment għat-Tmexxija tal-Proprieta, ser nippreparaw id-dokumenti ta' l-offerti ta' uħud minnhom. Ser ingibu *soft copy* ta' l-applikazzjonijiet minghand il-Perit Scerri. Hu kompla li l-Miżura 125 giet pubblikata u l-Perit Scerri hejja l-istimi meħtieġa u ssomettejna l-applikazzjoni. Kevin Cutajar semma l-*accessibility audits* fosthom fuq il-*belvedere* ta' Triq is-Sellum. Is-Sindku Joseph Cordina wieġeb li l-Perit qieghed jagħmel dak kollu possibbli biex dawn ikunu aċċettati mill-K.N.P.D.

Is-Sindku Joseph Cordina nnota li wara li tlestew ix-xogħlijiet fit-toroq Vestru u Patri Matthew Sultana taħt l-iskema tal-PPP, inkomplu bit-toroq Mikelang Pace, Ghajn Lukin, Dun Vincens Cauchi u George Mcadam. Mary Carmen Bajada semmiet l-importanza li nagħmlu t-testijiet meħtieġa tat-toroq li ser nasfaltaw u għalhekk ser ngħidu lill-Perit Scerri biex jiehu kampjun tat-tarmakk fit-toroq Vestru u Patri Matthew Sultana. Inqrat ittra mill-Korporazzjoni għas-Servizzi ta' l-Ilma dwar sabiex isiru x-xogħlijiet relatati mad-drenaġġ fi Triq Vestru.

Il-Kunsill iddiskuta l-bini ta' ħitan pubbliċi taħt l-iskema Eko-Għawdex fit-toroq Sellum u San Marzjal. Is-Sindku Joseph Cordina nnota li minħabba t-twessiegh ta' parti minn Triq is-Sellum u li hi perikoluza, hu qed jipproponi li din għandha titranġa bil-konkos. Għalhekk hu ppropona u l-Kunsill qabel li noħorġu l-kwotazzjoni sabiex issir xibka ma' l-art fi Triq is-Sellum u x-xogħol tas-siment isir minn Emanuel Sultana.

Il-Kunsill iddiskuta x-xogħlijiet tal-*belvedere* fi Triq il-Knisja. Is-Sindku Joseph Cordina wieġeb li s-sitt bankijiet kannella għandhom jiġi nstallati dalwaqt u anki nkunu nistgħu napplikaw għad-dawl għand il-Korporazzjoni Enemalta. Wara diskussjoni ġie deċiż li ninawguraw dan il-proġett nhar il-Ġimgħa 20 ta' Jannar 2012 filgħodu u nistiednu lil sezzjoni tat-tfal ta' l-iskola primarja Patri Matthew Sultana waqt ċerimonja qasira. Ser nordnaw plakka commemorattiva minghand Raymond Bonello u nistiednu lill-Arċipriet għat-tberik tal-post.

Il-Kunsill qabel li jikkuntattja lil Chris Gauci dwar it-tiżjin ta' parti minn Vjal it-8 ta' Settembru u Pjazza Vittorja fil-ġranet tal-Milied sabiex din tinxtegħel anki matul in-novena filgħodu. Il-Kunsill qabel li norganizzaw riċeviment tal-Milied għall-anzjani nhar l-Erbgħa 21 ta' Diċembru fejn matul din l-attività nagħtu r-rigali lil-anzjani bħas-soltu. Is-Sindku ssuġġerixxa wkoll u l-Kunsill qabel li norganizzaw harġa għat-tfal f'Malta nhar l-Erbgħa 28 ta' Diċembru. Ser jieħu ħsieb id-dettalji Dun Gwann Sultana.

Il-Kunsill qabel li naħtru kumitat biex jibda jaħdem fuq il-programm tal-Karnival li dwaru nqara abbozz ta' programm; l-attivitajiet ser isiru nhar is-Sibt 18 u l-Hadd 19 ta' Frar 2012. Il-Kunsill qabel ukoll li nħallsu servizz mill-Banda *Victory* għal festa ta' San Pawl f'Jannar 2012. Il-Kunsill iddiskuta wkoll l-organizzazzjoni ta' attivitajiet fil-festa ta' Sant'Anton fil-15 ta' Jannar. Wara li

ppubblikajna l-avviżi meħtieġa ser nikkuntattjaw lil Dun Ġwan Sultana dwar il-wirjiet tal-klieb u l-qtates.

Il-Kunsill issospenda l-laqgħa sabiex jitkellem ma' Stefan Attard ta' *Schola Cantorum Jubilate* li aċċettaw jorganizzaw il-Kunċert tal-Milied fit-28 ta' Diċembru 2011. Stefan Attard ser jieħu ħsieb li jsib preżentatur, stampar u l-parti mużikali; hu għandu jibgħatilna l-istima meħtieġa. Il-Kunsill ser jordna l-*catering* għand Bartolo u l-*video* ta' l-attività mingħand Marvic Bajada għal spiża ta' madwar € 500. L-inviti għal din l-attività ntbagħtu. Is-Sindku Joseph Cordina wieġeb li qed nippruvaw insibu l-*sponsors*.

Is-Sindku Joseph Cordina semma li ser ninstallaw *bus shelter* in-Nazzarenu. Ix-xogħlijiet relatati mal-preparamenti tal-bażi tagħha se isiru minn *Bugeja Brothers* bi spiża li m'għandhiex teċċedi l-€ 1,000 apparti dawk normali biex issir bankina.

Il-Kunsill iddiskusta l-kwotazzjonijiet ta' *culverts* kif jidhru fit-tabella hawn taħt.

Kuntrattur	Kostruzzjoni ta' Culvert fi Triq Knisja (€)	Kostruzzjoni ta' Culvert bejn Triq Bullara u Triq Spiera (€)
Louis Attard	1833.16	2511.52
Pinu Attard	2617.10	3095.58
Bugeja Brothers	2818.17	3194.90
Gatt Enterprises	5518.46	5951.80
Simon Sultana	1228.60	2226.40

Inqara r-rapport tal-Perit Scerri dwar dawn il-kwotazzjonijiet u l-Kunsill iddeċieda li dawn ix-xogħlijiet jingħataw lil Simon Sultana għax offra l-irħas prezzijiet.

Is-Segretarju Eżekuttiv qara l-proposti ta' skambji taż-żgħażaġh u ġemellaġġi li qed nirċievu. Il-Kunsill iddiskuta diversi skambiji għat-Turkija, il-Ġermanja, Svezja, Rumanija, Greċja, il-Bulgarija u l-Italja. Il-Kumitat tal-Banda *Victory* ser jinnomina żewġ persuni għal skambju fil-Ġermanja bejn it-23 u t-28 ta' Jannar 2012. Dwar il-proġett tal-piroteknika mal-Kunsill Lokali Kirkop ser nikkuntattjaw lil Mario Salerno halli naraw kif l-aħjar li niproċedu. Is-Sindku Joseph Cordina nnota li bħala parti mill-proġett ENPI, ser napplikaw għall-finanzjament ta' sorsi ta' enerġija alternattiva fuq il-bini amministrattivi tal-Kunsill meta eventwalment jinbena mill-ġdid. Hu qal li mar Sqallija bi spejjeż għalih li fil-5 ta' Diċembru u ltaqa' mal-*partners* f'Palermo dwar dan il-proġett. Huma nfirmawh li dan il-proġett diga' għadda mill-ewwel fażi u sa' l-aħħar ta' Jannar irridu nissottomettu l-applikazzjoni għat-tieni fażi.

HATRA TA' SEGRETARJU EŻEKUTTIV ĠDID

Is-Sindku Joseph Cordina innota li applikaw għaxar persuni għall-kariga ta' segretarju eżekuttiv tal-Kunsill. Hu ppropona li jinħatar Bord ta' l-Għażla magħmula minn tliet kunsilliera biex isiru l-intervisti. Mary Carmen Bajada u Kevin Cutajar ipproponew li dan għandu jkun magħmul mill-kunsilliera kollha. Ittiehed vot u b'votazzjoni ta' tlieta favur u tnejn kontra, il-Kunsill iddeċieda li dan il-Bord ikun magħmula mill-ħames kunsilliera.

QARI TAL-KORRISPONDENZA U LMENTI MIR-RESIDENTI

- 1) *Memo 118/2011 - EIE Excellence in Leadership* li applikazzjonijiet għalihom iridu jidhlu sal-21 ta' Diċembru.
- 2) *Memo 120/2011* – Għajnuna lill-kunsilli lokali li għandhom responsabbiltà tal-librerija lokali. Ser napplkaw għal dawn il-fondi; data ta' l-għeluq hi l-Ġimgħa 27 ta' Jannar 2012.
- 3) Ittra mid-Dipartiment tal-Gvern Lokali fejn infurmawna li ser innaqsulna € 5,000 li konna ħadna għall-aċċessibbiltà. Dawn nistgħu nerġgħu napplikaw għalihom fl-2012.
- 4) Ittra mill-Uffiċċju tal-Prim Ministru dwar wirja dwar il-Bambini tal-Milied.
- 5) *E-mail* mis-Sezzjoni tad-Drogi tal-Pulizija biex ngħaddulhom xi nformazzjoni li jista' jkollna dwar abbuż ta' droga.
- 9) Applikazzjonijiet għal diversi bozoz ġodda lill-Korporazzjoni Enemalta
- 10) Minuti tal-laqqgħa tal-Kumitat Kongunt tad-9 ta' Novembru u r-rapport annwali ta' l-istess Kumitat Kongunt għas-sena 2010. Is-Segretarju Eżekuttiv tal-Kumitat Reġjonali nfurmana li għandha ssir laqqgħa mat-*Transport Malta* dwar *national speed policy* fid-19 ta' Diċembru 2011.
- 11) Korrispondenza mill-A.K.L.:
 - *E-mail* dwar konferenza *Stand Up* li ser issir fis-16 u 17 ta' Jannar 2012;
 - *E-mail* dwa informazzjoni ta' siti vakanti u
 - *E-mail* dwar il-kuntratt mal-Korporazzjoni għas-Servizzi ta' l-Ilma fejn sa' Frar 2012 iridu jsiru r-re-instatements meħtieġa halli ssir it-talb lill-Korporazzjoni.
- 12) *E-mail* mill-grupp *Guiding Light* dwar stampar ta' materjal informattiv relatat ma' l-attivitajiet tal-Milied fix-Xagħra. Il-Kunsill qabel li nagħmlu promozzjoni tal-Kunċert tal-Milied f'pubblikazzjoni li tqassmet ma' Għawdex kollu bi spiża li ma teċċedix il- € 500 pustaġġ.

13) Ittra mill-K.M.S. dwar l-għażliet sportivi nazzjonali li ser issir fil-21 ta' Jannar f'Ta' Qali.

14) *E-mail* minn Joseph Bartolo dwar karożzi mitluqin u knis u irranġar bis-siment fi Triq Għajn Qamar. Ser nikkuntattjaw lill-Ministeru għal Għawdex sabiex din issir bis-siment.

15) *E-mail* minn Eddie Vella dwar attivita li għandha ssir qrib it-Tempji tal-Ġgantija f'June 2013. Il-Kunsill m'ogġezzjonax għal din l-attivita.

16) Ilment minn Charlie Attard ta' N.B. Triq Bullara biex sinjal *stop* bejn din it-triq u Triq Spiera isir *give way*. Ser niktbu lil *Transport Malta* għall-approvazzjoni tagħhom.

17) Ilment minn Carmen Sultana ta' 14, Triq Parisot biex jitranga ħajt imwaqqa' fi Triq Brieret. Il-Kunsill aċċetta li dan ix-xogħol isir.

18) Ilment minn Carmel Curmi ta' Marija Bambina, Triq Dun Ġorg Preca, Xagħra biex titranga l-bankina quddiem tiegħu f'din it-triq. Il-Kunsill aċċetta li dan ix-xogħol isir.

19) Ilment sabiex jinżabru s-siġar fi Triq l-Imqades. Il-Kunsill aċċetta li nqabdbu lil Simon Sultana biex jagħmel dan ix-xogħol.

20) Ilment minn David Attard ta' Pjazza Vittorja biex jingħataw ħames jardi konkos fi Triq Calypso. Il-Kunsill aċċetta li dan ix-xogħol isir.

21) Ilment minn Rita Spiteri ta' 96A, Triq Ġnien Xibla li qed titlob ftit siment quddiem il-bankina tagħha. Il-Kunsill aċċetta li dan ix-xogħol isir.

22) Ilment minn Fabio Azzopardi ta' Topaz, Triq Brieret biex jitranga quddiem *Kaiser Store* fi Triq it-Tigrija. Il-Kunsill aċċetta li dan ix-xogħol isir.

23) Ilment minn Joseph Galea ta' 1, Green Valley, Vjal it-Tmienja ta' Settembru biex titranga d-daħla quddiem ir-residenza tiegħu. Ser niktbu lill-Ministeru għal Għawdex.

24) Ilment minn Francis Muscat ta' 88, Triq l-Imqades sabiex titranga l-bankina quddiem tiegħu. Il-Kunsill aċċetta li dan ix-xogħol isir.

25) Ilment minn Michael Xerri ta' N.B. Triq Ġnien Imrik biex issir rampa ta' tlett metri halli jkollu aċċess għar-raba. Il-Kunsill aċċetta li dan ix-xogħol isir.

26) Ilment minghand Andrew Sultana ta' Grace Andrew, Triq l-Arcipriet Ġużeppi Diacono biex titranga l-ewwel parti ta' passaġġ li minn Triq l-Ghejjun

jasal għall-Wied ta' I-Ghejjun u titwaħħal mera ma' I-istess rampa. Il-Kunsill aċċetta li dan ix-xogħol isir.

27) Ilment mingħand Eucharist Sultana ta' 9, Triq Gajdoru biex jingħata ffit siment quddiem tiegħu f'din it-triq. Il-Kunsill aċċetta li dan ix-xogħol isir.

28) Ilment mingħand Raymond Bajada ta' 88, Triq Sant'Anton sabiex jisewwa urġentament ħajt fi Triq San Marzjal. Dan ix-xogħol diga' sar.

29) Ilment mingħand Rev. Anthony Refalo Rapa sabiex titranġa t-triq quddiem residenza tiegħu fi Triq 28 ta' April 1688. Il-Kunsill aċċetta li dan ix-xogħol isir.

30) Ilmenti sabiex jitranġaw ħitan imwaqqgħin fi Triq il-Knisja k/ma Triq Spiera (dan ser isir) u ħdejn iċ-Ċimiterju Parrokkjali (ser isir jekk ma jsirx mill-Ministeru għal Għawdex).

31) Ilment minn Eugenio Farrugia ta' 12, Triq Mikelang Pace sabiex isiru *barriers* f'Tal-Qaċċa. Ser ingeddu t-talba tagħna lill-Ministeru għal Għawdex.

32) Ilment minn Simon Refalo ta' Mauloa, Triq Vestru biex titranġa l-bankina quddiem tiegħu. Din trid issir mill-Ministeru għal Għawdex.

33) Ilment minn Julie Anne Bigeni biex titranġa quddiem tagħha fi Triq Marsalforn. Il-Kunsill qabel li dan ix-xogħol isir.

34) Ilment minn Tonio Micallef Trigona ta' 88, Triq Ġnien Xibla biex titranġa bankina quddiem tiegħu. Il-Kunsill aċċetta li dan ix-xogħol isir.

35) Ilment minn Vanessa Mizzi ta' Triq l-Arcipriet Ġużeppi Diacono biex isiru sinjali li jipprojbixxu l-ipparkjar quddiem ħanut tagħha fi Triq il-Knisja. Il-Kunsill m'aċċettax din it-talba biex ma jinħoloqx precedent.

36) Ilment minn Anthony Hili ta' 18, Triq I-Ghejjun biex titranġa arkata fi Triq Ghajn Hosna. Il-Kunsill aċċetta li dan ix-xogħol isir.

37) Ilment minn Michael Vella ta' Triq ta' Stellini għall-asfaltar u bankini godda f'din it-triq. Ser niktbu lill-Ministeru għal Għawdex.

38) Ilment minn Loretu Portelli ta' 14, Triq Masri biex jitranġaw ħitan imwaqqgħin f'din it-triq. Il-Kunsill aċċetta li dan ix-xogħol isir.

39) Ilment minn Dolindo Cassar ta' 67, Triq ta' Ġorf li qed jitlob biex titranġa l-bankina quddiem tiegħu. Il-Kunsill aċċetta li dan ix-xogħol isir.

- 40) Ilment minn Joseph Saliba ta' 49, Triq Marsalforn biex jitranga ħajt fl-inħawi ta' Ghajn Meddew. Il-Kunsill aċċetta li dan ix-xogħol isir.
- 41) Ilment minn Lucy Stephenson ta' Dephinium, Triq Dun Ġorg Preca biex titranga l-bankina quddiem tagħha. Il-Kunsill aċċetta li dan ix-xogħol isir.
- 42) Ilment minn Joseph Gauci ta' Dar Ġesu Redentur, Triq Marsalforn biex jingħata ftit siment quddiem tiegħu. Il-Kunsill aċċetta li dan ix-xogħol isir.
- 43) Ilment minn Angela Gafa ta' Triq Ġużeppi Grech dwar spustjar u bozza ġdida f'din it-triq. Ser napplikaw għand il-Korporazzjoni Enemalta.
- 44) Ilment biex jitranga ħajt perikoluz hdejn l-Għar ta' Għejżu. Il-Kunsill aċċetta li dan ix-xogħol isir jekk ma jsirx mill-Gvern ċentrali.
- 45) Ilment minn Michelina Attard ta' 3, Triq Calyspo biex issir bozza ġdida ħdejn tagħna. Ser napplikaw għand il-Korporazzjoni Enemalta.
- 46) Ilment minn Joseph Sultana ta' 96, Triq l-Għar ta' Ninu biex isiru sinjali li jipprojbixxu l-ipparkjar quddiem 100, Triq Marsalforn. Ser niktbu lil *Transport Malta* għall-approvazzjoni.
- 47) Ilment biex titħarrek sinjal *stop* fil-kantuniera bejn it-toroq Tigrija u Ġnien Xibla. Il-Kunsill m'aċċettax din it-talba.
- 48) Ilment minn Francis Borg ta' Francis Flats, Triq Patri Matthew Sultana biex titranga rampa mkissra quddiem tiegħu. Il-Kunsill aċċetta li dan ix-xogħol isir.
- 49) Ilment minn Victor Theuma ta' 73, Triq Bullara biex isiru sinjali li jipprojbixxu l-ipparkjar u kaxxa riservata għall-persuni b'diżabilita quddiem l-istess residenza. Il-Kunsill aċċetta din it-talba.
- 50) Ilment minn Anthony George Micallef ta' 5, Triq Kortoll biex jitranga taraġ tal-konkos f'għalqa l-Kortoll. Il-Kunsill aċċetta li dan ix-xogħol isir.
- 51) Ilment minn Mary Carmen Bajada biex issir bozza ġdida u tiġi spustjata oħra quddiem tagħha fi Triq Dun Vincens Cauchi. Ser napplikaw għand il-Korporazzjoni Enemalta.
- 52) Ilment minn Alfred Camilleri ta' 29, Triq Franġisk Camilleri biex titranga l-bankina quddiem tiegħu. Il-Kunsill aċċetta li dan ix-xogħol isir.

APPROVAZZJONI TAL-PAGAMENTI

Il-Kunsill approva unanimament il-pagamenti annessi mal-minuti.

MOZZJONI NUMRU 156

Is-Sindku Joseph Cordina nnota li għadu qed jistenna *ruling* mid-Dipartiment fuq din il-mozzjoni. Mary Carmen Bajada staqsiet min ser iwieġeb għat-talbiet tad-Dipartiment fuq iċ-Ċentru ta' l-Anzjani u s-Sindku Joseph Cordina wieġeb li ser jirrispondi hu peress li ċ-Ċentru jaqa' taħt id-dekasteru tiegħu.

DATA GHALL-LAQGHA OHRA

Il-laqgħa spiċċat fl-10.00 pm. Is-Sindku Joseph Cordina ippropona li l-laqgħa li jmiss issir nhar l-Erbgħa 18 ta' Jannar fil-5.30 p.m. Kevin Cutajar ippropona li l-laqgħa tibda fis-6 pm. Minhabba li ma kienx hemm ftehim ittiehed vot. Il-Kunsill ivvota bi tlieta favur u tnejn kontra biex il-laqgħa tibda fis-6 pm.

Joseph Cordina
Sindku

Joseph Azzopardi
Segretarju Eżekuttiv